



سوال

(69) تین وتر کی صحیح وراج صورت کیا ہے۔

جواب

السلام علیکم ورحمۃ اللہ وبرکاتہ

ماقول کم رحمکم اللہ تعالیٰ دریں مسئلہ کہ تین رکعت وتر کی صحیح وراج صورت کیا ہے؟

الجواب بعون الوهاب بشرط صحة السؤال

والسلام علیکم ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

الحمد للہ رب العلمین اکثر روایات سے حضور اکرم صلی اللہ علیہ وسلم کا تین رکعت وتر پڑھنا ثابت ہے۔ اخرج النسائی عن ابی بن کعب ان النبی صلی اللہ علیہ وسلم کان یقرآنی الوتر بسج اس ربک الاعلیٰ وفی الركعة الثانیة یقل یا ایہا الکافرون وفی الثانیة یقل هو اللہ احد ولا یسم الا فی اخرهن قال الشوکانی فی نیل الاوطار (ص ۲۹ جلد ۳) الحدیث رجالہ ثقات الاعبد العزیز وهو مقبول وحديث الباب یدل ایضاً علی مشروعیة الیتار بثلاث رکعات متصلة۔ یعنی حضور صلی اللہ علیہ وسلم وتر کی پہلی رکعت میں سورہ اعلیٰ (پ ۳۰) دوسری میں سورہ کافرون اور تیسری میں سورہ اخلاص پڑھا کرتے تھے۔ اور (تینوں رکعتیں) ایک ہی سلام سے پڑھا کرتے تھے۔

ایک معتبر روایت میں ہے کہ آپ نے فرمایا: لا توتروا بثلاث اوترو بخمس اوسمع لا تشھوا الصلوة المغرب (اخرجہ الدارقطنی) ورواہ کھم ثقات وخرج محمد بن نصر المروزی (فی قیام اللیل ص ۱۲۵) من طریق عداک بن مالک عن ابی ہریرۃ مرفوعاً وموقوفاً لا توتروا بثلاث تشھوا بصلوة المغرب صحیح الحاکم وابن حبان والعراقی وسکت علیہ الحافظ (فتح الباری ص ۵۳۶) و (شوکانی نیل الاوطار ص ۲۸۱) وقال الحاکم هذا صحیح علی شرط الشیخین وخرجہ یضامجدالدین الفیروز آبادی فی سفر السعدۃ و اشار الی صحیحہ الحافظ ابن القیم فی الاعلام (ص ۲۵۹ ج ۱) یعنی تین وتر نہ پڑھو۔ پانچ یا سات پڑھو، نماز مغرب سے مشابہ نہ کرو۔

یہ حدیث بہ حیثیت مجموعی صحیح ہے، بہت سے محققین اور فضول علماء اس کی صحت کی تائید میں ہیں چوں کہ ہادی النظر میں پہلی روایات اور اس روایات میں تعارض معلوم ہوتا ہے لہذا محدثین کرام نے اس میں تطبیق دینی چاہی کہ تعارض بالکل نہ رہے۔

فرمان واجب العمل والاذعان پر ایک گہری نظر ڈالنے سے معلوم ہوتا ہے کہ سرکارِ دو عالم صلی اللہ علیہ وسلم نے صرف مشابہ نماز مغرب سے منع فرمایا ہے۔ پس ایسی صورت میں کہ جس سے مشابہت نہ رہے، نہی وارد نہیں ہو سکتی، علامہ ابن حجر کا خیال ہے کہ اگر ورتوں میں درمیان کا التیات (جو آج کل مروج ہے) نہ پڑھا جائے اور صرف ایک ہی تشہد پراکتھا کیا جائے تو پھر نماز مغرب سے مشابہت نہیں رہتی اور یہی دونوں طرف کی روایات کا مطلب ہے، سبل السلام شرح بلوغ المرام ص ۱۳۵ جلد اول میں ہے۔ وقد جمع بینہما الحافظ (فی فتح الباری ص ۵۳۶ جلد نمبر ۱) بان النسخی عن الثلاث اذا کان یقتد تشہد الاوسط لانه یسبہ المغرب واما اذا لم یقتد الا فی اخرھا فلا یسبہ المغرب وهو جمع حسن۔ یعنی جب (تین رکعت وتر) دو تشہد سے پڑھے جائیں اس وقت تین رکعت وتر منع ہیں۔ (اور یہی مطلب حدیث دارقطنی وغیرہ کا ہے) اور جب ایک ہی تشہد سے پڑھے جائیں اس



وقت کوئی حرج نہیں۔ (اور یہی روایات ثابتہ کا مطلب ہے)

مرفوع حدیث:

حافظ صاحب مدوح کی اس تقریر کی تائید میں ایک مرفوع حدیث بھی موجود ہے، جس میں تصریح ہے۔ کہ سرور کائنات صلی اللہ علیہ وسلم کی تین رکعت وتر کی نماز ایک ہی (یعنی آخری) تشهد (التحیات) سے ہوا کرتی تھی۔ (فتح الباری جلد نمبر ۱ ص ۵۳۶)

قال فی سبل السلام (ص ۱۳۵ جلد ۱) وقد ایدہ حدیث عائشہ عند احمد والنسائی والبیہقی والحاکم کان رسول اللہ صلی اللہ علیہ وسلم یوتر بثلاث لا یجلس الا فی اخرهن ولفظ احمد کان یوتر بثلاث لا یفصل یمضن ولفظ الحاكم لا یفصل۔ انتہی ملخصاً حدیث عائشہ هذا اور وہ الذرقانی فی شرح المواہب وصاب السبل فی حاشیہ زاد المعاد (فتاویٰ نذیریہ جلد نمبر ۵۳۶) واور وہ ایضاً الذہبی فی تلخیص المستدرک وسکت علیہ وسکوتہ دال علی تصحیحہ اور تحسینہ و باجملة هذه القرائن تدل علی کون هذه الروایة فی الفسخ الصحیح للمستدرک واللہ تعالیٰ اعلم۔

یعنی رسول اللہ صلی اللہ علیہ وسلم تین رکعت وتر صرف ایک ہی تشهد سے پڑھا کرتے تھے اور درمیان تشهد میں نہیں بیٹھتے تھے۔

ایک قرینہ:

تین رکعت وتر کو ایک ہی وتر سے پڑھنے کا ایک قرینہ یہ بھی ہے کہ بعض صحابہ جن سے تین رکعت وتر سے نہی ثابت ہے، خود رسول اللہ صلی اللہ علیہ وسلم سے تین رکعت کے راوی ہیں۔ جیسے حضرت ابن عباسؓ حضرت عائشہؓ (ملاحظہ ہو صحیح مسلم صفحہ ۲۵۴ جلد نمبر ۱) تو معلوم ہوا کہ انہوں نے انہی تین رکعت وتر سے منع کیا ہے جو نماز مغرب کے مشابہ ہوں (یعنی دو تشهد سے اولکیے جائیں) اس کی تائید حضرت عبد اللہ بن عباسؓ کے اثر سے بھی ہوتی ہے جو محلی میں ہے۔ عن ابن عباسؓ انه قال الوتر کصلوة المغرب الا انه لا یقعہ الا فی الثانیۃ (ص ۳۶ ج ۳)

سلف کا مسلک:

بہت سارے سلف سے بھی بالتصریح مروی ہے کہ وہ تین رکعت وتر کو ایک ہی تشهد سے ادا کیا کرتے تھے۔۔۔۔۔ حضرت فاروق اعظمؓ بھی ایک ہی تشهد سے تین رکعت وتر پڑھا کرتے تھے، عون المعبود شرح سنن ابی داؤد صفحہ ۵۳۵ جلد نمبر ۱ میں ہے۔

وقد فعلہ السلف ایضاً فروی محمد بن نصر (قیام اللیل ص ۱۲۲) من طریق الحسن ان عمر بن الخطاب کان یمض فی الثانیۃ من الوتر بالتکبیر یعنی اذا قام من سجودہ لركعة الثانیۃ قام مکبراً من غیر جلوس للتشہد یعنی حضرت عمر رضی اللہ تعالیٰ عنہ وتروں میں دوسری رکعت سے فارغ ہو کر اللہ اکبر کہہ کر سیدھے کھڑے ہو جایا کرتے اور تشهد کے لیے نہیں بیٹھتے تھے۔ حضرت طاؤس، حضرت عطاء الحب وغیرہ کا بھی یہی عمل تھا۔ قیام اللیل ص ۱۲۳ میں ہے۔ عن طاؤس انه کان یوتر بثلاث لا یقعہ یمضن یعنی حضرت طاؤس تین وتر پڑھا کرتے تھے اور درمیان کا (التحیات) نہیں بیٹھتے تھے۔

وعن عطاء انه کان یوتر بثلاث رکعات لا یجلس فیھن ولا یتشهد الا فی اخرهن۔ یعنی حضرت عطاء تین رکعت وتر کے درمیان نہ بیٹھتے تھے نہ التحیات پڑھتے تھے۔

وقال حماد کان الحب یصلی بنافی رمضان وکان یوتر بثلاث لا یجلس الا فی اخرهن۔ یعنی حضرت عطاء تین رکعت وتر کے درمیان نہ بیٹھتے تھے۔

نتیجہ یہ نکلا کہ تین رکعت وتر ایک ہی تشهد سے پڑھتے مسنون ہیں اور تین رکعت وتر دو تشهد سے کسی حدیث مرفوع، صریح، صحیح یا حسن سے ثابت نہیں۔ باقی رہا اقوال وافعال صحابہ سے استناد واستدلال سوال میں اولاً تو دو تشهد کی صراحت کا ثبوت مشکل ہے کیوں کہ صرف مثلث نماز مغرب سے تو دو تشهد ثابت نہیں ہو سکتے۔ لاحتمال ان یكون الثلث فی العدد او عدم التسلیم (م) اور اس احتمال کی بناء پر کہ ان کے اقوال میں مثلث عدد میں مراد ہو، یا عدم تسلیم۔

ثانیاً افعال واقوال صحابہ خلاف مرفوع بالاتفاق حجت نہیں ہیں۔ ثاثاً۔ جن صحابہ سے یہ صورت مروی ہے ممکن ہے کہ انہیں رسول اللہ صلی اللہ علیہ وسلم کی تین وتر سے منع کی حدیث

نہ پہنچی ہو۔ قال الحافظ فافهم لم یجمع النبی المذکور (فتح الباری جلد نمبر ۱ ص ۵۳۶ طبع انصاری)

تطبیق کا دوسرا طریقہ :

ہاں اگر دو تشہد سے تین وتر پڑھے جائیں تو دو سلام سے، چنانچہ بعض محدثین نے مذکورہ بالا احادیث میں یوں بھی تطبیق دی ہے۔ امام محمد بن نصر مروزی جو امام احمد کے ارشد تلامذہ میں سے ہیں ان کا عندیہ بھی یہی ہے ان کے نزدیک متصل تین رکعت پایہ ثبوت کو نہیں پہنچیں۔ قیام اللیل میں ہے۔ لم نجد عن النبی خبراً ثبتاً صریحاً نہ وتر بثلاث موصولة (نیل الاوطار ج ۳ ص ۳۱) اور اکثر شوافع نیاسی کو ترجیح دی ہے۔ شرح مہذب میں امام نووی فرماتے ہیں واذا اراد الايتان بثلاث رکعات ففي الفضل اوجه الصحيح ان الفضل ان یصلیها مفصولة بسلامین لکثرة الاحادیث الصحیحة فیہ والیہ ذهب الامام احمد یعنی جب تین ہی رکعت وتر کا ارادہ ہو تو بہتر یہ ہے کہ دو سلام ہوں اس لیے کہ زیادہ حدیثیں اسی طرح کی ہیں۔ اس کی دلیل میں یہ دو حدیثیں پیش کی جاتی ہیں۔ عن ابن عمر قال کان رسول اللہ صلی اللہ علیہ وسلم یفصل بین الوتر والشع بتسلیمة ویسمعنہا رواہ احمد وابن حبان وقواه احمد (تلخیص البحر ص ۱۱۷) آں حضرت صلی اللہ علیہ وسلم وتر اور اس کے قبل کی دو رکعتوں کے درمیان سلام کے ساتھ فاصلہ کر لیا کرتے تھے۔

عن عائشة قالت کان رسول اللہ صلی اللہ علیہ وسلم یصلی فی الحجرة وانا فی البیت فیفصل عن الشع والوتر بتسليم یسمعه اخرجہ احمد وفیہ انقطاع لکن ینکفی للتائید۔ حضرت عائشہ فرماتی ہیں وہ سلام اپنے کمرے میں سنتی تھیں۔

فتاویٰ علمائے حدیث

جلد 3 ص 189 - 192